

an>

Title: Need to take steps to control pollution in river Aami caused by Industrial waste.

श्री शरद त्रिपाठी (संत कबीर नगर): महोदया, मैं आपके माध्यम से संत कबीर नगर जनपद से बहने वाली आमी नदी, जो संत कबीर की निर्वाणस्थली है, जिनको छूकर वहाँ आमी नदी बहती है, इस नदी का पानी कभी अमृत के रूप में जाना जाता था। बहुत खेद के साथ कहना पड़ रहा है कि केन्द्रीय प्रदूषण मंत्रालय, भारत सरकार के बार-बार हस्तक्षेप के बावजूद भी विगत तीन महीनों से वहाँ की जो सटी हुई चीनी मिलें हैं, जिसमें एक बस्ती की रूटौली की चीनी मिल है, एक चीनी मिल हमारे खालीलाबाद की है, जो जनपद मुख्यालय पर ही स्थित है, एक हमारी अन्य विधान सभा से सम्बन्धित बबनान की चीनी मिल है। बार-बार मना करने के बावजूद भी ये औद्योगिक कचरा उसमें गिराने का कार्य कर रही हैं। उस जल की स्थिति इस समय ऐसी हो गयी है कि जो उसमें ऑक्सीजन की प्रतिशतता है, वह जीरो परसेन्ट पर आ गयी है। इसके कारण हमारे संत कबीर नगर जनपद के बघौली ब्लॉक के सम्बन्धित गाँव के सात से दस पशु अब तक मर चुके हैं।

मैं आपसे आग्रह करना चाहूँगा कि इन्हीं सहायक नदियों के द्वारा गंगा नदी भी बहुत प्रदूषित हो गयी है। आपने अखबारों में पढ़ा भी होगा कि गंगा का पानी ताल हो चुका है और उसमें लोग स्नान करने से भी कतरा रहे हैं।

महोदया, मेरी आपसे विनम्र प्रार्थना है कि जो भी औद्योगिक इकाईयाँ ऐसा कर रही हैं, उनके खिलाफ कठोर कार्रवाई करने का आप सरकार को निर्देश देने की कृपा करें।

HON. SPEAKER: The House stands adjourned to meet again at 2 p.m.

13.04 hrs

The Lok Sabha then adjourned till Fourteen of the Clock.